

“ మధురమైన పిల్లలారా - పుణ్యాత్మలుగా అయ్యేందుకు సాధ్యమైనంత ఎక్కువగా మంచి కర్మలు చేయండి, ఆల్ రౌండ్ గా కండి, దైవీ గుణాలను ధారణ చేయండి ”

ప్రశ్న:- ఏ శ్రమ చేస్తే పిల్లలైన మీరు పదమాపదమ్ పతులుగా అవుతారు?

సమా:- వికారి దృష్టిని పవిత్ర దృష్టిగా చేసుకొనుటే అన్నిటికంటే పెద్ద కష్టము. ఈ కనులే చాలా మోసము చేస్తాయి. కనులను పవిత్రముగా చేసుకొనుటకు తండ్రి యుక్తిని తెలిపించారు - పిల్లలారా, ఆత్మిక దృష్టితో చూడండి. దేహమును చూడకండి. నేను ఆత్మను అను అభ్యాసమును పక్కా చేసుకోండి. ఈ శ్రమ ద్వారా మీరు జన్మ-జన్మలకు పదమ్ పతులుగా అయిపోతారు.

పాట:- ధైర్యము వహించు మనసా!.....(భీరజీధర్ మనువా!.....)

ఓంశాంతి. ఇలా ఎవరన్నారు? శివబాబా బ్రహ్మ శరీరము ద్వారా చెప్పారు. ఏ ఆత్మ అయినా శరీరము లేకుండా మాట్లాడలేదు. తండ్రి కూడా శరీరములో ప్రవేశించి ఆత్మలకు తెలిపిస్తారు. పిల్లలారా, ఇప్పుడు మీకు శారీరక సంబంధం లేదు. ఇది ఆత్మిక సంబంధం. ఆత్మకు పరమపిత పరమాత్మ ద్వారా జ్ఞానము లభిస్తుంది. దేహధారులందరూ చదువుకుంటున్నారు. తండ్రికి తమ స్వంత దేహము లేనే లేదు. కనుక కొంత సమయం కొరకు మీరు శరీరమును ఆధారంగా తీసుకున్నారు. ఇప్పుడు తండ్రి చెప్తున్నారు - స్వయంను ఆత్మగా నిశ్చయం చేసుకొని కూర్చోండి. బేహద్ తండ్రి ఆత్మలైన మనకు తెలిపిస్తారు. వారు తప్ప ఇతరులెవ్వరూ ఈ విధంగా అర్థము చేయించలేరు. ఆత్మ, ఆత్మకు ఎలా తెలియజేస్తుంది? ఆత్మలకు తెలిపించే పరమాత్మ కావాలి. వారిని గురించి ఎవ్వరికీ తెలియదు. త్రిమూర్తి చిత్రము నుండి కూడా శివుడిని తొలగించేశారు. బ్రహ్మ ద్వారా స్థాపన ఎవరు చేయిస్తారు? బ్రహ్మ నూతన ప్రపంచము రచయిత కాదు. అనంతమైన తండ్రి సర్వుల రచయిత శివబాబా ఒక్కరే. బ్రహ్మ కూడా ఇప్పుడు మాత్రమే మీ అలాగే తండ్రిగా ఉన్నారు తర్వాత ఉండరు. అక్కడ(సత్యయుగము) లౌకిక తండ్రి మాత్రమే ఉంటారు. కలియుగములో లౌకిక తండ్రి, పారలౌకిక తండ్రి ఉంటారు. ఇప్పుడు సంగమ యుగములో లౌకిక, అలౌకిక, పారలౌకిక ముగ్గురు తండ్రులున్నారు. సుఖధామములో నన్ను ఎవ్వరూ తలంపు చేయరని తండ్రి చెప్తున్నారు. విశ్వాధికారులుగా తండ్రి తయారు చేస్తారు. మరి ఎందుకు పిలుస్తారు? అక్కడ ఇతర ఏ ఖండమూ ఉండదు. కేవలం సూర్య వంశీయులే ఉంటారు. చంద్ర వంశీయులు కూడా తర్వాత వస్తారు. పిల్లలారా! ఇప్పుడు ధైర్యము వహించండి ఇక కొద్ది రోజులే ఉన్నాయని బాబా చెప్తున్నారు. పురుషార్థము బాగా చేయండి దైవీగుణాలు ధారణ చేయకుంటే పదవి కూడా తొలగిపోతుంది. ఇది చాలా పెద్ద లాటరీ, బ్యారిస్టరు, సర్జన్ మొదలైనవారిగా అవ్వడం కూడా లాటరీనే కదా. వారు చాలా ధనము సంపాదిస్తారు. అనేకమంది పై అధికారం చాలా ఇస్తారు. ఎవరు బాగా చదువుకొని చదివిస్తారో, వారు ఉన్నత పదవిని పొందుతారు. తండ్రిని స్మృతి చేస్తే, వికర్మలు వినాశనమవుతాయి. తండ్రిని కూడా క్షణ క్షణము మరచిపోతారు. మాయ స్మృతిని మరిపిస్తుంది. జ్ఞానాన్ని మరిపించదు. తండ్రి చెప్తున్నారు - మీ ఉన్నతి చేసుకోవాలంటే చార్టును పెట్టండి - రోజంతటిలో ఏ పాపకర్మ కూడా చేయలేదు కదా? లేకుంటే 100 రెట్లు పాపమైపోతుంది. యజ్ఞమును సంభాళించేవారు కూర్చోని

ఉన్నారు. వారి సలహా అనుసారం చేయండి. ఎక్కడ కూర్చోబెడతారో, ఏమి తినిపిస్తారో,..... అని కూడా అంటారు. కావున మిగిలిన ఆశలన్నింటినీ వదిలేయాలి. లేకుంటే పాపము పెరుగుతూ పోతుంది. ఆత్మ పవిత్రముగా ఎలా అవుతుంది? యజ్ఞములో ఏ పాప కర్మా చేయరాదు. ఇక్కడ మీరు పుణ్యాత్మలుగా అవుతారు. దొంగతనాలు, మోసాలు మొదలైనవి చేయడం పాపము కదా. మాయ ప్రవేశిస్తుంది. వారు యోగమూ చేయలేరు, జ్ఞానమును కూడా ధారణ చేయలేరు. మీ మనసును మీరే ప్రశ్నించుకోవాలి. నేను గ్రుడ్డివారికి ఊతకర్తగా కాలేదంటే నన్ను ఏమంటారు? అంధులనే అంటారు కదా. ఈ సమయం గురించే ధృతరాష్ట్రుని పిల్లలని గాయనం చేయబడింది. వారు రావణ రాజ్యములో, మీరు సంగమ యుగములో ఉన్నారు. రామరాజ్యములో మీరే మరలా సుఖమును పొందుతారు. పరమపిత పరమాత్మ సుఖమును ఎలా ఇస్తారో ఎవరి బుద్ధిలోకి రాదు. ఎంత బాగా తెలిపించినా బుద్ధిలో కూర్చోరు. స్వయమును ఆత్మగా భావించినప్పుడే పరమాత్మ జ్ఞానము కూడా అర్థమవుతుంది. ఆత్మ ఎలా పురుషార్థము చేస్తుందో అలా తయారవుతుంది. గాయనము కూడా ఉంది - అంత్యకాలములో ఎవరు తన భార్యను స్మృతి చేస్తారో,..... తండ్రి చెప్పున్నారు - ఎవరు నన్ను తలంపు చేస్తారో, వారే నన్ను పొందుతారు. లేకుంటే చాలా శిక్షలు అనుభవించి వస్తారు. సత్యయుగములో కూడా రారు, త్రేతా యుగములో కూడా చివరిలో వస్తారు. సత్య, త్రేతా యుగాలను బ్రహ్మ పగలని అంటారు. ఒక్క బ్రహ్మ మాత్రమే ఉండరు, బ్రహ్మకు అనేకమంది పిల్లలున్నారు కదా. బ్రాహ్మణుల పగలు తర్వాత బ్రాహ్మణుల రాత్రి అవుతుంది. ఇప్పుడు రాత్రిని పగలుగా చేయుటకు తండ్రి వచ్చారు. ఇప్పుడు బ్రాహ్మణులే పగలులోకి వెళ్ళడానికి ఏర్పాట్లు చేసుకుంటున్నారు. తండ్రి ఎంతగానో తెలియజేస్తారు - దైవీ ధర్మ స్థాపన తప్పక జరుగుతుంది, కలియుగ వినాశనం కూడా తప్పక జరగాల్సిందే. ఎవరికైనా లోపల కొబ్బిగా సంశయమున్నా వారు పారిపోతారు. మొదట నిశ్చయం తర్వాత సంశయం కలుగుతుంది. ఇక్కడ నుండి మరణించి మరలా పాత ప్రపంచములోకి వెళ్ళి జన్మిస్తారు. వినశ్చంతి అయిపోతారు. తండ్రి శ్రీమతమును అనుసరించాలి కదా. పిల్లలకు చాలా మంచి - మంచి పొయింట్లు ఇస్తూ ఉంటారు.

మొట్టమొదట మీరు ఆత్మలు, దేహము కాదని తెలిపించండి. లేకుంటే లాటరీ అంతా అదృశ్యమవుతుంది. భలే అక్కడ ప్రజలైనా, రాజైనా అందరూ సుఖంగా ఉంటారు. కాని శ్రేష్ఠ పదవిని పొందుకునేందుకు పురుషార్థము చేయాలి కదా. సుఖధామములోకైతే వెళ్ళాము కదా, అది చాలని అనుకోరాదు. శ్రేష్ఠ పదవిని పొందాలి. రాజుగా అగుటకు వచ్చారు. ఇటువంటి తెలివైనవారు కూడా కావాలి. తండ్రి సేవను చేయాలి. ఆత్మిక సర్వీసు చేయలేకపోతే స్థూలమైన సేవ అయినా చేయాలి. అక్కడక్కడా పురుషులు కూడా పరస్పరములో చేరి క్లాసులు జరుపుకుంటూ ఉంటారు. ఒక అక్కయ్య మధ్య-మధ్యలో వెళ్ళి క్లాసులు చేస్తారు. వృక్షము చాలా నిదానంగా వృద్ధి చెందుతుంది కదా. సేవాకేంద్రాలకు ఎంతో మంది వస్తుంటారు. తర్వాత నడుస్తూ - నడుస్తూ అదృశ్యమౌతారు. వికారాలకు వశమైతే తర్వాత సేవాకేంద్రానికి రావడానికి కూడా సిగ్గు పడతారు. ఢీలా అయిపోతారు. వీరు వ్యాధిగ్రస్థులయ్యారని అంటారు. తండ్రి అన్ని విషయాలను తెలియచేస్తూ ఉంటారు. జమ అవుతూ ఉందా లేదా, లాభమా లేక నష్టమా అని మీ లెక్కాచారమును ప్రతి రోజూ చూసుకోండి. ఆత్మ పవిత్రమయ్యిందంటే 21 జన్మలకు జమ కావడం. తండ్రి

ప్రతి ద్వారానే జమ అవుతుంది. పాపం కట్ అయిపోతుంది. 'ఓ పతితపావన బాబా, మీరు వచ్చి మమ్ములను పావనము చేయండి' అని కూడా అంటారు. మీరు వచ్చి మమ్ములను విశ్వాభికారులుగా తయారు చేయమని ఎవరూ పిలవరు. ముక్తి - జీవన్ముక్తిధామాలు రెండూ పావనధామాలని పిల్లలైన మీకు మాత్రమే తెలుసు. మనము ముక్తి - జీవన్ముక్తుల వారసత్వమును పొందుతామని పిల్లలైన మీకు తెలుసు. ఎవరు బాగా చదవరో వారు చివరిలో వస్తారు. స్వర్గానికి రానే వస్తారు, అందరూ తమ-తమ సమయాలలో వస్తారు. అన్ని విషయాలు అర్థము చేయించబడతాయి. వెంటనే ఎవరూ అర్థము చేసుకోలేరు. ఇక్కడ మీకు తండ్రిని తలంపు చేయడానికి ఎంత సమయం లభిస్తుంది. ఎవరు వచ్చినా తమను తాము ఆత్మగా భావించమని చెప్పండి. ఈ జ్ఞానమును తండ్రి మాత్రమే ఇస్తారు. వారే సర్వాత్మల తండ్రి ఆత్మాభిమానులుగా అవ్వాలి. ఆత్మ జ్ఞానమును తీసుకుంటుంది, పరమాత్మ తండ్రిని ప్రతి చేస్తేనే వికర్మలు వినాశనమౌతాయి. వారు సృష్టి ఆదిమధ్యాంతముల జ్ఞానమును కూడా ఇస్తారు. రచయితను ప్రతి చేస్తేనే పాపములు భస్మమౌతాయి. తర్వాత రచయిత ఆదిమధ్యాంతముల జ్ఞానమును అర్థము చేసుకుంటే మీరు చక్రవర్తి రాజులవుతారు. అంతే ఇది ఇతరులకు కూడా వినిపించాలి. చిత్రాలు కూడా మీ వద్ద ఉన్నాయి. ఇది రోజంతా బుద్ధిలో ఉండాలి. మీరు విద్యార్థులు కూడా అయ్యారు కదా. అనేక మంది విద్యార్థులు గృహస్థులుగా కూడా ఉంటారు. మీరు కూడా గృహస్థ వ్యవహారంలో ఉంటూ కమలపుష్ప సమానంగా అవ్వాలి. నోదరీ-నోదరుల మధ్య వికారి దృష్టి ఎప్పుడూ ఉండదు. ఇక్కడ మీరు బ్రహ్మముఖవంశావళి, వారు వికారి దృష్టిని పవిత్రముగా చేసుకోవడానికి చాలా కష్టపడాలి. అర్థకల్పము నుండి అలవాటైపోయింది, దానిని తొలగించడానికి చాలా కష్టపడాలి. ఈ వికారి దృష్టిని తొలగించడానికి బాబా ఏదైతే తెలియచేశారో, అది చాలా కష్టమని అందరూ వ్రాస్తారు. క్షణ-క్షణము బుద్ధి అటువైపు వెళ్లిపోతుంది. సంకల్పాలు చాలా వస్తాయి. ఇప్పుడు కళ్ళను ఏమి చేయాలి? సూరదాసు ఉదాహరణను ఇస్తారు కదా. వారు కథ వలె తయారు చేశారు. కళ్ళు మోసం చేస్తున్నాయని గ్రహించి కళ్ళనే పీకేశారు. ఇప్పుడిక్కడ అలాంటిదేమీ లేదు. ఈ కళ్ళతో అందరికీ ఉన్నాయి, కాని వికారిగా ఉన్నాయి, వాటిని పవిత్రముగా చేసుకోవాలి. గృహస్థములో ఉంటూ ఇది సాధ్యం కాదని మనుష్యులనుకుంటారు, సాధ్యమవుతుందని తండ్రి చెప్తున్నారు. ఎందుకంటే ఇందులో చాలా చాలా సంపాదన ఉంటుంది. మీరు జన్మ - జన్మలకు పదమాపతులుగా అవుతారు. అక్కడ లెక్కలేనంత ఉంటుంది. ఈ మధ్య బాబా పదమాపతి, పద్మావతి అని పేర్లు పెట్టున్నారు, మీరు లెక్కలేనంత పదమాపతులుగా అవుతారు. అక్కడ అసలు లెక్క అనేదే ఉండదు. రూపాయలు వెలువడినప్పుడు లెక్కపెట్టుట మొదలవుతుంది. అక్కడ బంగారు, వెండి, నాణాలు పనికి వస్తాయి. ఇంతకు ముందు సీతా-రాముల రాజ్యంలోని నాణాలు దొరికేవి. సూర్యవంశ రాజ్యములోని నాణాలు ఎప్పుడూ చూడలేదు. చంద్రవంశము నాణాలు చూస్తూనే వచ్చారు. మొదట అంతా బంగారు నాణాలే ఉండేవి, తర్వాత వెండివి, ఈ రాగివి తర్వాత చివరిలో వెలువడ్డాయి. ఇప్పుడు పిల్లలైన మీరు తండ్రి నుండి వారసత్వం తీసుకుంటున్నారు. సత్యయుగములో ఏ పద్ధతులు నడవాలో అవే నడుస్తాయి మీరు మీ పురుషార్థము చేయండి. స్వర్గములో చాలా కొద్ది మంది మాత్రమే ఉంటారు. ఆయువు కూడా చాలా ఎక్కువగా ఉంటుంది. అకాల మృత్యువులుండవు. మనము కాలుని పై విజయం పొందుతామని మీరు తెలుసుకున్నారు. అక్కడ మరణం పేరే ఉండదు. దానిని అమరలోకమని అంటారు. దీనిని

మృత్యులోకమంటారు. అమరలోకములో హాహాకారాలు ఉండవు. ఎవరైనా వృద్ధులు మరణిస్తే ఇంకా సంతోషిస్తారు. వెళ్ళి చిన్న బిడ్డగా జన్మిస్తారు. ఇక్కడ మరణిస్తే ఏడ్వడం మొదలుపెడతారు. మీకు ఎంత మంచి జ్ఞానము లభిస్తున్నది! ఎంత ధారణ చేసుకోవాలి! ఇతరులకు కూడా తెలిపించాల్సి ఉంటుంది. బాబాకు ఎవరైనా మేము ఆత్మిక సర్వీసు చేయాలని అనుకుంటున్నామంటే బాబా వెంటనే భలే చేయండి అని చెప్తారు. బాబా ఎవ్వరినీ వద్దనరు. జ్ఞానము లేదంటే అజ్ఞానమున్నట్లే అర్థము. అజ్ఞానముతో చాలా డిస్ సర్వీస్ చేస్తారు. సర్వీసు బాగా చేస్తేనే లాటరీ దొరుకుతుంది. ఇది చాలా పెద్ద లాటరీ. ఇది ఈశ్వరీయ లాటరీ. మీరు రాజా-రాణులుగా అవుతే మీ మనవళ్ళు - మనవరాళ్ళు తింటూ వస్తారు. ఇక్కడ ప్రతి ఒక్కరు తమ కర్మలనుసారము ఫలమును పొందుతారు. ఎవరైనా చాలా ధనమును దానము చేస్తే రాజులుగా అవుతారు. తండ్రి పిల్లలకు అన్ని విషయాలు తెలియచేస్తారు. బాగా అర్థము చేసుకుని ధారణ చేయాలి. సర్వీసు కూడా చేయాలి. వేలాది ఆత్మలకు సర్వీసు జరుగుతుంది. అక్కడక్కడా భక్తి భావన కలిగినవారు చాలా మంచివారుగా ఉంటారు. చాలా భక్తి చేసి ఉంటారు. అప్పుడే జ్ఞానము కూడా ఇష్టమౌతుంది. ముఖము ద్వారానే తెలిసిపోతుంది. వింటూనే సంతోషిస్తూ ఉంటారు. ఎవరికి అర్థము కాదో వాళ్ళు అటూ - ఇటూ చూస్తూ ఉంటారు లేక కళ్ళు మూసుకుని కూర్చునేస్తారు. బాబా అంతా చూస్తున్నారు. ఎవరికైనా నేర్పించడం లేదంటే ఏమీ అర్థము చేసుకోలేదని అర్థము. ఒక చెవితో విని మరో చెవితో వదిలేస్తారు. ఇది అనంతమైన తండ్రి నుండి అనంతమైన వారసత్వం తీసుకునే సమయం. ఎంత తీసుకుంటారో అంత జన్మ-జన్మాంతరాలు కల్వ-కల్వలకు మీకు లభిస్తుంది. లేకుంటే చివరిలో చాలా పశ్చాత్తాపపడ్తారు. మేము పూర్తిగా చదువుకోలేదు కనుక పదవిని కూడా పొందుకోలేకపోయామని అందరికీ సాక్షాత్కారమవుతుంది. వెళ్ళి ఏమౌతారు? నొకర్లు, చాకర్లు, సాధారణ ప్రజలుగా అవుతారు. ఇక్కడ రాజధాని స్థాపనౌతూ ఉంది. ఎంతెంత చేస్తారో దాని అనుసారం ఫలం లభిస్తుంది. నూతన ప్రపంచము కొరకు మీరు మాత్రమే పురుషార్థము చేస్తారు. మనుష్యులు దాన-పుణ్యాలు చేస్తారు, అది కూడా ఈ ప్రపంచము కొరకే, ఇది సాధారణ విషయం. మనం మంచి పని చేస్తే తర్వాతి జన్మలో మంచి ఫలం లభిస్తుంది కాని మీది 21 జన్మల విషయం. ఎంత ఎక్కువ సాధ్యమౌతుందో అంత ఎక్కువ మంచి కర్మలు చేయండి. ఆల్ రౌండ్ ర్గా కండి. నెంబరువన్ విషయం - మొదట జ్ఞానీ ఆత్మలుగా, యోగీ ఆత్మలుగా కావాలి. జ్ఞానము కూడా ఉండాలి. ఉపన్యసించుటకు మహారథులను పిలుస్తారు. సర్వ ప్రకారాల సేవలు చేసేవారికి పుణ్యము జమ అవ్వనే అవుతుంది. సజ్జెక్టులున్నాయి కదా. యోగములో ఉండి ఏ పని చేసినా మంచి మార్కులు లభిస్తాయి. సర్వీసు చేస్తున్నామా? లేక కేవలం తింటూ, నిదురిస్తూ ఉన్నామా? అని మీ హృదయాలను మీరే ప్రశ్నించుకోండి. ఇది చదువు, ఏ ఇతర విషయమూ లేదు. మీరు మనుష్యుల నుండి దేవతలుగా, నరుని నుండి నారాయణునిగా అవుతారు. ఇదే అమరకథ, తీజరీకథ. మనుష్యులంతా వెళ్ళి అసత్యమైన కథలు వింటారు. మూడవ నేత్రమును తండ్రి తప్పు మరెవ్వరూ ఇవ్వలేరు. ఇప్పుడు మీకు మూడవ నేత్రము లభించింది. దీని ద్వారా మీరు సృష్టి ఆదిమధ్యాంతాలను తెలుసుకుంటారు. ఈ చదువులో కుమార-కుమారిలు చాలా చురుకుగా ముందుకు వెళ్ళాలి. చిత్రాలు కూడా ఉన్నాయి. ఎవరినైనా గీతా భగవంతుడు ఎవరు? అని అడగాలి. ఇదే ముఖ్యమైన విషయం. భగవంతుడైతే ఒక్కరే. వారి ద్వారా ముక్తిధామపు వారసత్వం లభిస్తుంది.

మనము ఇక్కడ నివసించేవారము. ఇక్కడకు పాత్రాభివృద్ధి మునుపే చేసేందుకు వచ్చాము. ఇప్పుడు పావనముగా ఎలా కావాలి? పతితపావనులు ఒక్క తండ్రి మాత్రమే. పోను పోను పిల్లలైన మీ స్థితి కూడా చాలా బాగా తయారవుతుంది. తండ్రి రకరకాలుగా తెలియచేస్తూ ఉంటారు. ఒకటిమో తండ్రిని తలంపు చేయాలి. అప్పుడే జన్మ-జన్మల పాపాలు నశిస్తాయి. మీ మనసును మీరే ప్రశ్నించుకోండి - మేము ఎంత స్మృతి చేస్తున్నాము? చార్లు పెట్టడం మంచిది. మీ ఉన్నతిని మీరే చేసుకోండి. మీ పై మీరే దయ చూపుకుని మీ నడవడికలను చూసుకుంటూ ఉండండి. ఒకవేళ తప్పులు చేస్తూనే ఉంటే లిజస్టరు పాడైపోతుంది. ఇందులో దైవ నడవడికలు కూడా కావాలి. గాయనం కూడా ఉంది కదా - ఏమి తినిపిస్తారో, ఎక్కడ కూర్చోబెడ్డారో, ఏ ఆదేశాలనిస్తారో అవే చేస్తాము. ఆదేశాలను తప్పకుండా శరీరము ద్వారానే ఇస్తారు కదా. స్వర్గ ద్వారము(గేట్ వే టు హెవెన్), ఈ పదము చాలా బాగుంది, ఇది స్వర్గానికి వెళ్ళే ద్వారము. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్.

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. పుణ్యాత్మలుగా అగుటకు ఇతర ఆశలన్నీ వదిలి బాబా మీరు ఏది తినిపిస్తారో... ఎక్కడ కూర్చోబెడ్డారో... ఏది చేయిస్తారో... అదే చేస్తాము అన్నది పక్కా చేసుకోవాలి. ఏ పాపకర్మలూ చేయరాదు.
2. ఈశ్వరీయ లాటరీని పొందుకునేందుకు ఆత్మిక సేవలో నిమగ్నమైపోవాలి. జ్ఞానమును ధారణ చేసి ఇతరులతో చేయించాలి. మంచి మార్కులు తెచ్చుకునేందుకు స్మృతిలో ఉండి కర్మలాచరించాలి.

వరదానము:- “మేరేపన్(నాది అనే భావము) యొక్క సూక్ష్మ స్వరూపాన్ని కూడా త్యాగము

చేయు సదా నిర్భయ, చింతలేని చక్రవర్తి భవ ”

ఈనాటి ప్రపంచములో ధనమూ ఉంది, దానితో పాటు భయము కూడా ఉంది. ఎంత ధనముంటే అంత భయంగా తింటారు, భయములోనే నిద్రపోతారు. ఎక్కడైతే మేరాపన్ ఉంటుందో అక్కడ తప్పక భయముంటుంది. ఏదైనా బంగారు జింకను నాది అనుకున్నా(ఏదైనా నాకు కావాలనే ఆశ ఉండినా) భయముంటుంది. కాని ‘శివబాబా ఒక్కరే నావారు’ అని భావిస్తే నిర్భయముగా అయిపోతారు. కనుక సూక్ష్మ రూపంలో ‘నాది, నాది’ అనేది ఇంకా ఏమైనా ఉందా అని చెక్ చేసుకొని, దానిని త్యాగము చేస్తే నిర్భయముగా అయిపోతారు, అంతే కాకుండా చింతలేని చక్రవర్తులుగా ఉండే వరదానము బాబా నుండి లభిస్తుంది.

స్లోగన్:- “ఇతరుల ఆలోచనలను గౌరవిస్తూ ఉంటే, మీకు

స్వతహాగానే గౌరవం ప్రాప్తిస్తుంది ”